

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrīsītāṣṭōttaraśatanāmastōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

## **॥ śrīsītāṣṭōttaraśatanāmastōtram ॥**

*agastiruvāca*

*ēvaṃ sutīkṣṇa sītāyāḥ kavacaṃ tē mayēritam |*

*ataḥ paraṃ śruṇuṣvānyat sītāyāḥ stōtramuttamam || 1 ||*

*yasminnaṣṭōttaraśataṃ sītānāmāni santi hi |*

*aṣṭōttaraśataṃ sītā nāmnāṃ stōtramanuttamam || 2 ||*

*yē paṭhanti narāstvatra tēṣāṃ ca saphalō bhavaḥ |*

*tē dhanyā mānavā lōkē tē vaikuṅṭhaṃ vrajanti hi || 3 ||*

*nyāsaḥ*

*asya śrī sītānāmāṣṭōttara śatamantrasya agastya ṛṣiḥ |*

*anuṣṭup chandaḥ | ramēti bījam | mātuliṅgīti śaktiḥ |*

*padmākṣajēti kīlakam | avanijētyastram | janakajēti kavacam |*

*mūlakāsura mardinīti paramō mantraḥ |*

*śrī sītārāmacandra prītyarthaṃ sakala kāmanā siddhyarthaṃ*

*japē viniyōgaḥ ||*

*karanyāsaḥ*

*ōṃ sītāyai aṅguṣṭhābhyāṃ namaḥ |*

*ōṃ ramāyai tarjanībhyāṃ namaḥ |*

*ōṃ mātuliṅgyai madhyamābhyāṃ namaḥ |*

*ōṃ padmākṣajāyai anāmikābhyāṃ namaḥ |*

ōm avanijāyai kaniṣṭhikābhyāṃ namaḥ |  
ōṃ janakajāyai karatala karapṛṣṭhābhyāṃ namaḥ ||

aṅganyāsaḥ

ōṃ sītāyai hṛdayāya namaḥ |  
ōṃ ramāyai śirasē svāhā |  
ōṃ mātuliṅgyai śikāyai vaṣaṭ |  
ōṃ padmākṣajāyai nētratrāyāya vauṣaṭ |  
ōṃ janakātmajāyai astrāya phaṭ |  
ōṃ mūlakāsuramardinyai iti digbandhaḥ ||

dhyānam

vāmāṅgē raghunāyakasya rucirē yā samsthitā śōbhanā  
yā viprādhipa yāna ramya nayanā yā viprapālānanā |  
vidyutpuñja virājamāna vasanā bhaktārti saṅkhaṇḍanā  
śrīmad rāghava pādapadmayauga nyastēkṣaṇā sā'vatu ||

śrī sītā jānakī dēvī vaidēhī rāghavapriyā |  
ramā'vanisutā rāmā rākṣasāntaparakāriṇī || 1 ||

ratnaguptā mātuliṅgī maithilī bhaktatōṣadā |  
padmākṣajā kañjanētrā smitāsyā nūpurāsvanā || 2 ||

vaikuṅṭhanilayā mā śrīrmuktidā kāmapūraṇī |  
nṛpātmajā hēmavarṇā mṛdulāṅgī subhāṣiṇī || 3 ||

kuśāmbikā divyadā ca lavamātā manōharā |  
hanūmadvanditapadā mugdhā keyūradhāriṇī || 4 ||

asōkavanamadhyasthā rāvaṇādikamōhinī |  
vimānasaṃsthitā subhrūḥ sukēśī raśanānvitā || 5 ||

rajōrūpā sattvarūpā tāmasī vahnivāsinī |  
hēmamṛgāsaktacittā vālmīkāśramavāsinī || 6 ||

pativratā mahāmāyā pītakausēyavāsinī |  
mṛganētrā ca bimbōṣṭhī dhanurvidyāviśāradā || 7 ||

saumyarūpā daśarathasnuṣā cāmara vījitā |  
sumēdhāduhitā divyarūpā trailōkyapālinī || 8 ||

annapūrṇā mahālakṣmīḥ dhīrlajjā ca sarasvatī |  
śāntiḥ puṣṭiḥ śamā gaurī prabhā'yōdhyānivāsinī || 9 ||

vasantaśītalā gaurī snānasantuṣṭamānasā |  
ramānāmabhadrasaṃsthā hēmakumbhapayōdharā || 10 ||

surārcitā dhṛtiḥ kāntiḥ smṛtirmēdhā vibhāvarī |  
laghūdarā varārōhā hēmakaṅkaṇamaṇḍitā || 11 ||

dvijapatnyarpitanijabhūṣā rāghavatōṣiṇī |  
śrīrāmasēvanaratā ratnatāṭaṅkadhāriṇī || 12 ||

rāmavāmāṅgasaṃsthā ca rāmacandraikaraṅjinī |  
sarayūjalasaṅkrīḍākāriṇī rāmamōhinī || 13 ||

suvarṇatulitā puṇyā puṇyakīrtiḥ kalāvati |  
kalakaṅṭhā kambukaṅṭhā rambhōrūrgajagāminī || 14 ||

rāmārpitamanā rāmavanditā rāmavallabhā |  
śrīrāmapadacihnāṅkā rāmarāmētibhāṣiṇī || 15 ||

rāmaparyañkaśayanā rāmāṅghrikṣāliṅivarā |  
kāmadhēnvannasantuṣṭā mātuliṅgakaradhṛtā || 16 ||

divyacandanasaṃsthā śrīrmūlakāsuramardinī |  
ēvamaṣṭōttaraśataṃ sītānāmnāṃ supuṇyadam || 17 ||

yē paṭhanti narā bhūmyāṃ tē dhanyāḥ svargagāmiṇaḥ |  
aṣṭōttaraśataṃ nāmnāṃ sītāyāḥ stōtramuttamam || 18 ||

japanīyaṃ prayatnēna sarvadā bhakti pūrvakam |  
santi stōtrāṅyanēkāni puṇyadāni mahānti ca || 19 ||

nānēna sadṛśānīha tāni sarvāṇi bhūsurā |  
stōtrāṅnāmuttamaṃ cēdaṃ bhukti mukti pradamaṃ nṛṇām || 20 ||

ēvaṃ sutīkṣṇa tē prōktam aṣṭōttara śataṃ śubham |  
sītānāmnāṃ puṇyadañca śravaṇān maṅgaḷa pradamaṃ || 21 ||

naraiḥ prātaḥ samutthāya paṭhitavyaṃ prayatnataḥ |  
sītā pūjana kālē'pi sarva vāñchitadāyakam || 22 ||

|| iti śrīsītāṣṭōttaraśatanāmastōtram samāptam ||